

राज्य प्रशिक्षण धोरणांतर्गत सन २०२५-२६
या आर्थिक वर्षाच्या प्रशासकीय प्रशिक्षण
आराखड्यास प्रशासकीय मान्यता
देण्याबाबत

महाराष्ट्र शासन
सामान्य प्रशासन विभाग
शासन निर्णय क्रमांक: टीआरएन २०२५/ प्र.क्र.३३/प्रशि-४
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२
दिनांक : १८ सप्टेंबर, २०२५

वाचा :-

१. शासन निर्णय, सामान्य प्रशासन विभाग, क्रमांक टीआरएन-०९/प्र.क्र.३९/०९/१२-अ, दि.२३.९.२०१९.
२. शासन निर्णय, सामान्य प्रशासन विभाग, क्रमांक टीआरएन-२०२३/प्र.क्र.६६/२३/१२-अ, दि.२७.०९.२०२३.
३. शासन परिपत्रक, वित्त विभाग, क्र. अर्थसं-२०२५/प्र.क्र. ४४/अर्थ-३, दि.०७.०४.२०२५.
४. महासंचालक, यशदा पुणे यांचे क्र. राप्रनिमूयं/२०२५-२६/आर्थिक तरतुद/प्र.क्र.०१-२७, दि. ०३.०७.२०२५ चे पत्र.
५. महासंचालक, यशदा पुणे यांचे क्र. राप्रनिमूयं/२०२५-२६/KRA उद्दिष्टे/प्र.क्र.०२/३३/, दि. ०८.०७.२०२५ चे पत्र.

प्रस्तावना :-

राज्य शासनाचे प्रशिक्षण धोरण प्रभावीपणे राबविण्याकरिता यशदा, पुणे, या संस्थेमध्ये गट-अ चे अधिकारी, विभागीय संस्थांमध्ये गट-ब व गट-क चे अधिकारी व कर्मचारी व जिल्हा स्तरीय प्रशासकीय प्रशिक्षण संस्थांमध्ये गट-क व गट-ड च्या कर्मचा-यांकरिता प्रशासकीय प्रशिक्षण घेण्याचे संदर्भाधीन क्र.१ च्या शासन निर्णयान्वये निश्चित झाले आहे. या प्रशिक्षणार्थ्यांकरिता निवास व भोजन व्यवस्था व इतर प्रशिक्षण संबंधित सर्व अनुषंगिक बाबी याकरिता संदर्भाधीन क्र. २ च्या शासन निर्णयान्वये यशदा, पुणे, विभागीय तसेच जिल्हा प्रशासकीय प्रशिक्षण संस्थांसाठी निवासी प्रशासकीय प्रशिक्षण शुल्क दर मंजूर करण्यात आले आहे.

राज्य प्रशिक्षण धोरणांतर्गत सन २०२५-२६ या आर्थिक वर्षात प्रशासकीय प्रशिक्षणाच्या खर्चाकरिता रु. ३५.०० कोटी इतकी अर्थसंकल्पिय तरतुद करण्यात आली आहे. सदर अर्थसंकल्पीय तरतुदीनुसार उपलब्ध होणारा निधी विचारात घेऊन यशदा, पुणे यांनी संदर्भाधीन क्र. ४ च्या पत्रान्वये प्रशिक्षण संस्थांमध्ये होणाऱ्या प्रशासकीय प्रशिक्षणाचा आराखडा प्रशासकीय मान्यतेस्तव शासनास सादर केला आहे.

नियोजन व वित्त विभागाच्या सहमतीने सदर आराखड्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

राज्य प्रशिक्षण धोरणांतर्गत प्रति वर्षी राज्य प्रशिक्षण संस्थांमध्ये प्रशासकीय तसेच तांत्रिक प्रशिक्षण देण्यात येते. सर्व प्रशासकीय विभागातील शासकीय अधिकारी/कर्मचारी यांच्या प्रशासकीय प्रशिक्षणासाठी होणारा खर्च सामान्य प्रशासन विभागामार्फत व त्यांच्या तांत्रिक प्रशिक्षणासाठी होणारा खर्च संबंधित प्रशासकीय विभागामार्फत करण्यात येतो.

त्यानुसार सन २०२५-२६ या चालू आर्थिक वर्षात राज्य प्रशिक्षण धोरणांतर्गत प्रशासकीय प्रशिक्षणास्तव रु.३५.०० कोटी इतकी अर्थसंकल्पिय तरतूद करण्यात आली आहे. या तरतूदीतून प्रशासकीय प्रशिक्षणावर खालील आराखड्यानुसार रु.३३,९९,२५,६००/- (रुपये तेहतीस कोटी, एक्याण्णव लाख, पंचवीस हजार, सहाशे फक्त) इतक्या खर्चास या शासन निर्णयाद्वारे प्रशासकीय मान्यता देण्यात येत आहे.

राज्य प्रशिक्षण धोरणांतर्गत प्रशासकीय प्रशिक्षणाचा आराखडा						
अ. क्र	प्रशिक्षणाचा प्रकार	प्रशिक्षण कालावधी (दिवस)	प्रशिक्षण शुल्क	प्रशिक्षणार्थी	एकूण प्रशिक्षण दिवस	खर्च (रु. लाखात)
१	२	३	४	५	६(३*५)	७(४*६)
(अ) यशदा-राज्यस्तरीय प्रशिक्षण संस्था (गट-अ च्या अधिकाऱ्यांचे प्रशिक्षण)						
१	पायाभूत प्रशिक्षण संवर्ग अ	३०	२५००	५७०	१७१००	रु.४२७.५०
२	पदोन्नतीनंतरचे प्रशिक्षण संवर्ग अ	१२	२५००	९००	१०८००	रु.२७०.००
३	उजळणी प्रशिक्षण संवर्ग अ	५	२५००	४००	२०००	रु.५०.००
४	प्रशिक्षकांचे प्रशिक्षण	३	२५००	२००	६००	रु.१५.००
(अ) एकूण				२०७०	३०५००	रु.७६२.५०
(ब) विभागीय प्रशिक्षण संस्था (गट-ब व गट-क च्या अधिकारी/ कर्मचाऱ्यांचे प्रशिक्षण)						
१	पायाभूत प्रशिक्षण संवर्ग ब	३०	१८००	३७६	११२८०	रु.२०३.०४
२	पदोन्नतीनंतरचे प्रशिक्षण संवर्ग ब	१२	१८००	१६०९	१९३०८	रु.३४७.५४४
३	उजळणी प्रशिक्षण संवर्ग ब	५	१८००	४१६	२०८०	रु.३७.४४
४	पायाभूत प्रशिक्षण संवर्ग क	१२	१८००	४४२९	५३१४८	रु.९५६.६६४
५	पदोन्नतीनंतरचे प्रशिक्षण संवर्ग क	१२	१८००	२४०२	२८८२४	रु.५१८.८३२
६	उजळणी प्रशिक्षण संवर्ग क	५	१८००	१६३८	८१९०	रु.१४७.४२
(ब) एकूण				१०८७०	१२२८३०	रु.२२१०.९४
(क) जिल्हास्तरीय प्रशिक्षण संस्था (गट-ड च्या कर्मचाऱ्यांचे प्रशिक्षण)						
१	पायाभूत प्रशिक्षण संवर्ग ड	६	१२००	४३१८	२५९०८	रु.३१०.८९६
२	उजळणी प्रशिक्षण संवर्ग ड	३	१२००	२९७०	८९१०	रु.१०६.९२
(क) एकूण				७२८८	३४८१८	रु.४१७.८१६
एकूण (अ+ब+क)				२०२२८	१८८१४८	रु.३३९९.२५६

२. उपरोक्त खर्च मागणी क्र. ए-४, २०७० इतर प्रशासकीय सेवा, ००३ प्रशिक्षण, (००)(१०) राज्य प्रशिक्षण कार्यक्रम राबविण्याकरीता विविध सुविधा व सहाय्य यावरील खर्च (कार्यक्रम) ३१, सहायक अनुदाने (वेतनेतर), लेखाशीर्ष (२०७० ०८५३) या लेखाशिर्षातून करण्यास मंजूरी देण्यात येत आहे.

३. उपरोक्त आराखड्यातील खर्च हा अंदाजित असून प्रत्यक्ष प्रशिक्षणासाठी उपस्थित राहणाऱ्या प्रशिक्षणार्थ्यांची संख्या ही कमी-जास्त होते. त्यामुळे प्रशिक्षण संस्थानिहाय प्रत्यक्षात उपस्थित प्रशिक्षणार्थ्यांनुसार प्रशिक्षणावर होणारा प्रत्यक्ष खर्च देखील प्रशिक्षण संस्थानिहाय कमी-जास्त होतो. तथापि, हा खर्च प्रशासकीय मान्यता दिलेल्या तरतूदीच्या मर्यादेतच होत असल्याने, प्रशासकीय प्रशिक्षण आराखड्यातील प्रशिक्षणार्थीनिहाय प्रशिक्षण संस्थेच्या अंदाजित खर्चात बदल करण्याचे अधिकार हे सामान्य प्रशासन विभागाकडे राहतील.

४. सदर शासन निर्णय नियोजन विभाग अनौपचारिक संदर्भ क्र.४४२/का.१४४३, दि.२९.०७.२०२५ तसेच वित्त विभाग अनौपचारिक संदर्भ क्र.५५८/व्यय-४, दि.१०.०९.२०२५ अनुसार निर्गमित करण्यात येत आहे. तसेच वित्त विभाग शासन परिपत्रक क्र. अर्थसं- २०२५ / प्र. क्र. ४४ / अर्थ-३, दि.०७/०४/२०२५ नुसार विहित केलेल्या अटींची पूर्तता होत असल्याने तसेच सदर परिपत्रकानुसार या विभागास प्रदान करण्यात आलेल्या अधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९१८१३०६००८५०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नम्रता भारसाखळे)
कक्ष अधिकारी, महाराष्ट्र शासन

प्रत,

१. महालेखापाल (लेखा व अनुज्ञेयता/लेखा परीक्षा), महाराष्ट्र-१, मुंबई
२. महासंचालक, यशदा, राजभवन आवार, बाणेर रोड, पुणे.
३. उपमहासंचालक, राज्य प्रशिक्षण नियंत्रण व मूल्यमापन यंत्रणा, यशदा, राजभवन आवार, बाणेर रोड, पुणे.
४. संचालक, राज्य प्रशिक्षण नियंत्रण व मूल्यमापन यंत्रणा, यशदा, राजभवन आवार, बाणेर रोड, पुणे.
५. लेखा अधिकारी, यशदा, पुणे.
६. अवर सचिव, नियोजन विभाग, १४४३, मंत्रालय, मुंबई -३२.
७. अवर सचिव, वित्त विभाग (व्यय-४/ अर्थसंकल्प-१४) मंत्रालय, मुंबई -३२.
८. अवर सचिव, सामान्य प्रशासन विभाग / कार्यासन -२५.
९. संचालक / प्राचार्य, सर्व विभागीय व जिल्हा प्रशासकीय प्रशिक्षण संस्था.
- १०.अपर मुख्य सचिव (सेवा), यांचे वरिष्ठ स्वीय सहायक, सामान्य प्रशासन विभाग, मंत्रालय, मुंबई-३२,
- ११.निवड नस्ती, कार्यासन/प्रशि-४.